



डॉ. पंजाबराव देशमुख कृषि विद्यापीठ, अकोला

कृषि विज्ञान केंद्र, यवतमाळ



पिक संरक्षण सल्ला (किटकशास्त्र)(जुलै, २०२६)

वाणू/पैसा किड व्यवस्थापन : खरीप हंगामातील कापूस सोयबिन, तूर, मुंग, उडीद व इतर पिकांमध्ये वाणू/पैसा (मिलीपेड) किडीचा प्रादुर्भाव बियाणे उगवण ते रोपाअवस्थेत पिक असतांना काही ठिकाणी मोठ्या प्रमाणात आढळून येत असतो. वाणू किड अर्धवट कुजलेल्या सेद्रीय पदार्थावर उपजिवीका करत असल्यामुळे शेतातील पुर्वीच्या पिकांचे अवशेष व पाला पाचोळा शेतात तसाच पडून राहल्यास वाणू किडीचा प्रादुर्भाव मोठ्या प्रमाणात दिसून येतो. वाणू किडीच्या नियंत्रणाकरीता उपाय

१. मशागतील पध्दत — .

- शेतातील पुर्वीच्या पिकांचे अवशेष व पाला पाचोळा गोळा करून कंपोष्ट खत तयार करण्यासाठी वापरावा
- अर्धवट कुजलेले शेणखत शेतात न वापरता चांगले कुजलेले शेणखत वापरावे.
- शेताच्या बांधावरील तणे व गवत नष्ट करून बाध स्वच्छ ठेवावा.
- वाणू किड समुहात राहत असल्यामुळे असे समुह गोळा करून नष्ट करावेत.
- वाणू किड रात्री सक्रीय होत असल्यामुळे संध्याकाळी ठिकठिकाणी गवताचे छोटे ढिग करून ठेवावेत व दुसऱ्या दिवशी ढिगाखाली गोळा झालेले वाणू वेचून साबणाच्या पाण्यात किंवा रॉकेल मिश्रीत पाण्यात बुडवून नष्ट कराव्यात.
- शेताच्या बांधावर चारही बाजूनी एक मिटर पट्ट्यात राख पसरवावी. यामुळे किडीची हालचाल मंदावते.
- मोरचुद व कळीचा चुना (२:३) या प्रमाणात मिसळून हा थर पसरलेल्या राखेवर दयावा त्यामुळे संपर्कात येणाऱ्या किडी मरतात.
- जास्त आद्रता व अन्नाचा पुरवठा नसल्यास काही दिवसातच वाणी मरतात.
- पिकामध्ये वेळेवर कोळपणी करावी त्यामुळे जमिनीतील अंडी व लपून बसलेल्या वाणी किडी उघड्या पडून नष्ट होतील.
- चांगला पाऊस पडल्यास या किडीचे नैसर्गी नियंत्रण होते.

२. रासायनिक पध्दत —

- ज्या शेतामध्ये वारंवार या किडीचा प्रादुर्भाव होत असेल तेथे पेरणीपुर्वी कार्बोसल्फान (६ टक्के दानेदार) किंवा क्लोरोपायरिफॉस (१० टक्के दानेदार) किंवा फिप्रोनिल (०.३ टक्के) ५ किलो प्रती १०० किलो शेणखतात मिसळून १ हेक्टर शेतात पसरवावे. सदरील किटकनाशके प्रयोगामध्ये परिणामकारक आढळून आलेले आहेत. (लेबल क्लेम नाहीत)
- कापूस पिकामध्ये पेरणी झाल्यावर रोप उगवल्यावर या किडीचा प्रादुर्भाव आढळून आल्यास क्लोरोपायरिफॉस २० टक्के इ.सी. ३७.५ मिली प्रती १० लिटर पाण्यात मिसळून पंपाचे नोजल दिले करून रोपा भोवती वर्तुळाकार किंवा सरळ ओळीत ड्रेंचिंग करावे. एक एकर क्षेत्रात ४० पंपाचे ड्रेंचिंग करावे. किंवा क्लोरोपायरिफॉस ५० टक्के सायपरमेथ्रीन (५ टक्के एस.पी) १.५ मिली प्रती लिटर पाणी या उपाययोजना शक्यतोवर सांयकाळी कराव्यात. सदर कीडनाशकाची शिफारस मिलीपीड (वाणी) साठी नाही, मात्र कापूस पिकामध्ये आहे.

- सोयाबिन पिकामध्ये मुळावरील गाठी निर्माण करणाऱ्या सुत्र कृमीच्या व्यवस्थापनाकरीता कार्बोफ्युरान ३ टक्के दानेदार हे किडनाशक ५० किलो प्रति हेक्टरी वापरण्याची शिफारस असून सदर किडनाशकाचा वापर सोयाबिन पिकात केल्यास सुत्र कृमी व वाणू किडीचे प्रभावी व्यवस्थापन होते. (केंद्रीय किटकनाशक मंडळ, फरीदाबाद)

टिप— कापूस सोयाबिन व इतर पिकावरील नियमीत वाणू किड नियंत्रणासाठी केंद्रीय किटकनाशक मंडळ, फरीदाबाद शिफारशीत कोणतेही किडनाशक नसल्यामुळे पिक निहाय इतर किडींसाठी लेबल क्लेम असलेले किडनाशकाचे पर्याय सुचविले आहे.

कापूस पिक :

- नत्र युक्त व इतर खतांचा वापर शिफारशीत मात्रेत करावा व पिक दाटनार नाही याची काळजी घ्यावी.
- सापळा पिके (भेंडी, भगर) पिकाची लागवड करावी.
- शेतात किमान १५ ते २० पक्षी थांबे उभारावेत.
- शेतातील व धुऱ्यावरील पर्यायी खादय वनस्पतीचा नाश करावा व शेत तणमुक्त ठेवावे.
- कापूस पिकावर रसशोषण करणाऱ्या किडीचा प्रादुर्भाव दिसून येताच शेतामध्ये पिवळे चिकट सापळे लावावेत. त्यानंतर किडीचा प्रादुर्भाव आढळल्यास त्वरीत ५ टक्के निबोळी अर्काची प्राथमीक स्वरूपाची फवारणी करावी.
- पावसामधे खंड पडल्यास जमिनीला भेगा पडल्यामुळे नुकतेच उगवलेल्या रोपांची मुळे / खोड उघडे पडल्यामुळे जमिनीतील वाणी, खूरपडी (जमिनीवरचे नाकतोडे) ई., रोपांचे अंकूर, मुळे व खोड कुतडतात त्यामुळे रोपे कोलमडतात व एकरी झाड संख्या कमी होऊन उत्पादनामध्ये घट येण्याची शक्यता असते. तरी शेतकरी बंधुनी हंगामाच्या संरूवातील अशी परिस्थिती येऊ नये म्हणून शेतामधील काडीकचऱ्याची विल्हेवाट लावून शेत स्वच्छ ठेवावे. पावसातील खंड जास्त काळ असल्यास लगेच पिकाला किमान १ पाणी देण्याची सोय करावी तसेच वाणू किडीचा प्रादुर्भाव आढळल्यास वाणू त्वरीत गोळा करून त्यांचा नाश करावा व वाणू किडीचा व रोपे कुडतरणाऱ्या अर्ळीचा प्रादुर्भाव जास्त आढळल्यास क्लोरपायरीफॉस २० टक्के इसी किटकनाशक ३७.५ मिली प्रति १० लिटर पाण्यात मिसळून पिकाभोवती ड्रेन्चिंग करावी.
- कापूस पिक फुले धारण अवस्थेत असतांना डोमकळ्या (अर्धवट उमललेली फुले/ गुलाबाच्या कळी सारखी बंद झालेली फुले) तोडून अळीसह नष्ट करावेत.
- गुलाबी बोंड अळी सर्वेक्षणाकरीता प्रति एकर २ कामगंध सापळे लावावेत. कामगंध / ल्युर कालबाहय झाल्यास किंवा प्रत्येक ३० दिवसांनंतर बदलावे.
- कपाशीवरील गुलाबी बोंडअळीच्या सर्वेक्षणासाठी आणि व्यवस्थापनासाठी कापूस जिनिंग मिलच्या व मार्केट यार्डच्या ठिकाणी मोठया प्रमाणात कामगंध सापळे (१० मीटर अंतरावर एक अशा पध्दतीने १० ते १२ कामगंध सापळे) तसेच किमान ४ ते ५ प्रकाश सापळे लावून आकर्षित झालेले किटक नष्ट करावेत.
- फुल व बोंडे लागण्याच्या कालावधीत मोठया संख्येने नर पतंग जेरबंद करण्यासाठी प्रति एकरी १० ते १२ कामगंध सापळे लावावेत व सापळ्यात अडकेले पतंग वेळच्या वेळी नष्ट करावे. लिंग प्रलोभने कालबाहय झाल्यास बदलावीत
- शेतात हेक्टरी किमान ४ ते ५ प्रकाश सापळे लावावेत.
- किडीचा प्राथमीक स्वरूपाचा प्रादुर्भाव दिसताच अझाडायरेक्टीन १५०० पीपीएम या किटकनाशकाची ५० मिली मात्रा १० लिटर पाण्यात मिसळून सुरक्षित फवारणी करावी.
- फवारणी करत असतांना निरनिराळ्या रसायनांचे मिश्रण करून फवारणी करणे टाळावे. रासायनिक किटकनाशकांचा वापर शेवटचा पर्याय म्हणून करावा.
- किडीने आर्थीक नुकसान पातळी ओलांडल्यास केंद्रीय किटकनाशक मंडळ, फरीदाबादद्वारे शिफारशीत कोणत्याही एका किटकनाशकाची आवश्यकता भासल्यास १० ते १५ दिवसांच्या अंतराने सुरक्षित फवारणी करावी.

- पाढ्या माशीचा प्रादुर्भाव टाळण्यासाठी सिन्थेटिक पायरेथ्रोइड गटातील किटकनाशकांचा वापर ऑक्टोबर महिन्यापूर्वी करणे टाळावे.
- रसशोषक किडींच्या व्यवस्थापनाकरीता पिवळ्या चिकट सापळ्याचा वापर करावा.
- मावा, तुडतुडे व फुलकिडे किडींनी आर्थिक नुकसान पातळी १० रस शोषक किडी प्रति पान किंवा २-३ तुडतुडे प्रति पान किंवा १० फुलकिडे प्रति पान किंवा १० मावा प्रति पान अशी आर्थिक नुकसानीची संकेत पातळी ओलांडल्यास नियंत्रणासाठी व्हर्टीसीलीयम लेक्नी १.५ टक्के डब्ल्यू पी ५० ग्रॅम किंवा थायोमिथोक्झाम २५ डब्ल्यू जी. २ ग्रॅम किंवा फ्लोनिक्मिड ५० डब्ल्यू जी. ३ ग्रॅम यापैकी कोणत्याही एक किटकनाशकाची प्रति १० लिटर पाण्यात मिसळून सुरक्षित फवारणी करावी.
- कपाशीवर केवळ मावा या किडींनी आर्थिक नुकसानीची संकेत पातळी गाठतांच (१० मावा प्रति पान) नियंत्रणासाठी अँझाडिरेक्टीन ०.०३ (३०० पीपीएम) टक्के ५० मिली किंवा थायोमिथोक्झाम २५ टक्के डब्ल्यू जी २ ग्रॅम तसेच तुडतुडे या किडींनी आर्थिक नुकसानीची संकेत पातळी गाठतांच (२-३ तुडतुडे प्रति पान) नियंत्रणासाठी अँसीटामीप्रीड २० टक्के १ ग्रॅम किंवा अँसीफेट ७५ टक्के दानेदार ८ ग्रॅम यापैकी कोणत्याही एक किटकनाशकाची प्रति १० लिटर पाण्यात घेऊन सुरक्षित फवारणी करावी.
- फवारणी साठी पाण्याचा सामु ६ ते ७ ठेवावा.

सोयाबिन : प्राथमिक स्वरूपाचा किडींचा प्रादुर्भाव आढळून आल्यास त्वरीत निंबोळी अर्क ५ टक्के ची फवारणी करावी. सोयाबिन वरील खोडमाशी व चक्रभुंगाचा प्रादुर्भाव आर्थिक नुकसान पातळीच्या वर आढळल्यास किडीच्या प्रभावी नियंत्रणाकरीता इथिऑन ५० ई.सी. ३० मिली. किंवा इंडोक्झाकार्ब १५.८ ई.सी. ७ मिली किंवा क्लोरनट्रॅनिलीप्रोल १८.५ ई.सी. २.५ मिली यापैकी कोणत्याही एका किटकनाशकाची १० लिटर पाण्यात मिसळून फवारणी करावी.

- सोयाबिन पिकावर हिरवी उंटअळी, तंबाखुची पाने खाणारी अळी या किडींचा प्रादुर्भाव आर्थिक नुकसान पातळीच्या वर आढळून आल्यास फ्लुबेडीअमाईड २०% डब्ल्यूजी ६ ग्रॅम किंवा टेट्रानिलीपोल १८.१८ एससी ६ मिली किंवा फ्लुबेडीअमाईड ३९.३५ एससी ३ मिली किंवा यापैकी कोणत्याही एका किडनाशकाची फवारणी करावी.
- सोयाबिन पिकावर पानातील बुरशीजन्य ठिपके या रोगाचा प्रादुर्भाव आढळून आल्यास पायरोक्लोस्ट्रोबीन २० टक्के डब्ल्यूजी १० ग्रॅम किंवा टेबुकोनाझोल १० टक्के अधिक सल्फर ६५ टक्के डब्ल्यूजी २५ ग्रॅम १० लिटर पाणी यापैकी कोणत्याही एका बुरशीनाशकांची फवारणी करावी.
- तांबेरा रोगाचा प्रादुर्भाव आढळून आल्यास प्रोपीकोनाझोल २५ टक्के प्रवाही १० मिली किंवा हेक्झाकोनाझोल ५ टक्के प्रवाही १० मिली. प्रति १० लिटर पाणी या पैकी कोणत्याही एका रसायनांची सुरक्षित फवारणी करावी.
- फवारणी साठी पाण्याचा सामु ६ ते ७ ठेवावा.

ज्वारीवरील किंवा तृणधान्य पिकामध्ये “नाकतोडा ” नियमित प्रादुर्भाग्रस्त भागामध्ये व्यवस्थापनाचे दृष्टीने प्रतिबंधात्मक उपाय म्हणून शेतातील धुरे/बंधारे पेरणीपूर्वी तणमुक्त करून स्वच्छ ठेवावे.

हूमनी अळी या बहुभक्षीय किडीचे व्यवस्थापन : हूमणी अळी (होलोट्रीचीया प्रजाती) ही एक बहुभक्षी किड असून महाराष्ट्रामध्ये होलोट्रीचीया सेरॅटा या प्रजातीमुळे प्रामुख्याने सोयाबीन, कापूस, तूर या पिकांचे नुकसान होते.

- सातत्याने या कीडीचे प्रौढ भुंगेरे शेताच्या आवारातील कडुलिंब, बोर आणि बाभूळ यासारख्या झाडांवर आश्रय घेत असल्यामुळे पाऊस पडल्यानंतर शेतकऱ्यांनी सायंकाळचे वेळी शेतातील कडुलिंब, बोर आणि बाभूळ या झाडांचे निरीक्षण करावे.
- अशा झाडांवर प्रकाश सापळे लावावेत.

- एक मादी भुंगा नष्ट झाल्यास त्यानुसार तयार होणाऱ्या ४० ते ५० अळ्यांचा नाश होतो. सातत्याने हि कीड कडुलिंब, बोर आणि बाभूळ यासारख्या झाडावर किटकनाशकाची पहिली फवारणी करावी भुंगांची संख्या प्रत्येक झाडावर सरासरी २० अगर त्यापेक्षा जास्त असेल तर नियंत्रणाची मोहीम राबवावी.
- हूमणी अळीची प्रौढ मादी पाऊस पडल्यानंतर जमीनीत अंडी देते. हया किडीची अळी अवस्था नुकसान कारक असून ती विविध पिकांच्या मुळावर आपली उपजीवीका करते. उदा. ज्वारी, मका, बाजरी, भात, गहू, उस, मिरची, मुंग, करडई, वांगी, कापूस आणि सुर्यफुल ई. पिकाची मुळे खाल्यामुळे पिक उधळून जमीनीवर कोलमडून पडते.
- या किडीचे जिवणक्रम एका वर्षाचे असून ती आपली उपजीवीका जमीनीमध्ये करते. ही किड अळी अवस्थेत ६ ते ८ महीण्याची असून या अवस्थेत खरीप व रब्बी पिकाची मुळे खाऊन पिकाचे नुकसान करते. एक मादी दररोज एक अंडी घालते. एक मादी मे ते जुलै महीण्यात पोषक वातावरणानुसार ४० ते ५० अंडी घालते. अंडी ३ ते ५ दिवसात उबवून त्यातून बारीक पिवळसर अळ्या निघतात. त्या अळ्या गवताच्या कुंजलेल्या मुळ्या खाऊन जगतात. वाढ पूर्ण झालेली अळी ३ ते ५ सेंमी रूंद मांसळ पांढूरकी अथवा मळकट पांढऱ्या रंगाची षळ आकाराची असते.
- शेतात निरीक्षण करतेवेळी एकरी २० ठिकानचे मातीचे नमुने (१ फुट ग १ फुट ग ६ इंच खोल) घेवून त्यात हूमणी अळ्या आहेत का ते शोधावे, तसेच पिकामध्ये विशिष्ट ओळीमध्ये प्रादुर्भावग्रस्त झाडाची पाने पिवळी पडून सुकतात. अशी झाडे आढळल्यास ती मुळासकट उपटून मुळे करतडलेली आहेत का हे पहावे.
- सौम्य प्रादुर्भाव तुरळक ठिकाणीच असल्यास जैविक मित्र बुरशी मेटारायझीयम ४ मिली प्रती लिटर पाण्यात मिसळून पिकाच्या मुळाशी आळवणी करावी किंवा मेटारायझीयम १ किलो प्रती १०० किलो शेणखत मिसळून प्रति हेक्टर शेतात फेकावे. मित्र बुरशीचा वापर करतांना ओलावा असणे आवश्यक असते.
- किटकनाशकांचा वापर करतांना मजुरांना संरक्षण साधणे पुरवावीत. गरज भासल्यास दुसरी फवारणी पहिल्या फवारणी नंतर ३ आठवड्यांनी करावी.
- लक्षणीय प्रादुर्भाव असल्यास व्यवस्थापनाकरीता खालील पैकी एका रासायनिक किटनाशकांचा वापर करावा. फिप्रोनील ४० टक्के + इमिडाक्लोप्रिड ४० टक्के दानेदार ५ ग्रॅम प्रति १० लिटर पाण्यात घेवून द्रावण खोडांजवळ टाकावे किंवा कार्बोफ्यूरोन ३ टक्के दानेदार ३३.३० किलो किंवा थायमेटोक्झाम ०.४ टक्के + बायफेनथ्रिन ०.८ टक्के दानेदार १२ किलो प्रति हेक्टर किंवा थायमेटोक्झाम ०.९ टक्के + फिप्रोनील २ टक्के दानेदार १२ ते १५ किलो प्रति हेक्टर खोडांजवळ जमिनीत ओलावा असतांना मातीत मिसळून दयावे.

ज्वारी/बाजरी : शिफारसीत किटकनाशक जमिनीत ओलावा असतांना मातीत मिसळून दयावे.

भुईमुंग : कार्बोफ्यूरोन ३ टक्के दानेदार ३३.३० किलो प्रति हेक्टर झाडांच्या खोडांजवळ जमिनीत ओलावा असतांना मातीत मिसळून दयावे. क्लोरपायरीफॉस २० ई.सी ११.२५-२२.५० मिली प्रति १० लिटर पाण्यात मिसळून फवारणी करावी फवारणी साठी पाण्याचा सामु ६ ते ७ ठेवावा.

फ्रेंच बीन : कार्बोफ्यूरोन ३ टक्के दानेदार २३.३० किलो प्रति हेक्टर खोडांजवळ जमिनीत ओलावा असतांना मातीत मिसळून दयावे,

उस : फिप्रोनील ४० टक्के + इमिडक्लोप्रिड ४० टक्के दानेदार ५ ग्रॅम १० लिटर पाण्यात घेऊन द्रावण खोडांजवळ टाकावे **कांदा :** क्लोरोपायरीफॉस २० टक्के प्रवाही ५० मिली १० लिटर पाण्यात घेऊन द्रावण खोडांजवळ टाकावे.

मिरची: मिरची पिकावरील फुलकिड्याच्या नियंत्रणासाठी इमीडाक्लोप्रिड ७० टक्के डब्ल्युएस / १० ग्रॅम किंवा थायोमेटोक्झाम ३० एफ. एस. ७ मिली प्रति किलो प्रमाणे बीज प्रक्रिया केलेले बियाणे वापरावे. तदनंतर आवश्यकतेनुसार शेतामध्ये फुलकिडे व कोळीच्या नियंत्रणासाठी इमामेक्टीन बेंझोएट ५ टक्के एसजी ४ ग्रॅम किंवा लॅबडा सायहॅलोथ्रीन ५ टक्के ७.५ मिली किंवा फेनप्रोपॅथ्रीन ३० टक्के ३.५ मिली प्रति १० लिटर पाण्यात मिसळून कोणत्याही एका शिफारशीत किटकनाशकाची आवश्यकतेप्रमाणे फवारणी करावी. तसेच पांढ-या माशीच्या नियंत्रणासाठी आवश्यकतेनुसार पायरीप्रॉक्झीफेन ५ टक्के, फेनप्रोपॅथ्रीन १५ टक्के (संयुक्त किटकनाशक) १० मिली किंवा फेनप्रोपॅथ्रीन ३० टक्के ३.

४ मिली प्रति १० लिटर पाण्यात मिसळून कोणत्याही एका शिफारशीत किटकनाशकाची आवश्यकतेप्रमाणे फवारणी करावी. एकच एक किटकनाशक न वापरता प्रत्येक फवारणीला वेगळे किटकनाशक वापरावे
केळी: सोडे, मावा व सुत्रकृमी या किडींच्या नियंत्रणासाठी आवश्यकतेनुसार कार्बोफ्यूथॉन ३ टक्के दानेदार अनुक्रमे ३३.३०, १६६ व ५० ग्रॅम प्रति झाड खोडांजवळ जमिनीत ओलावा असतांना मातीत मिसळू द्यावे.

संत्रा:

संत्र्याला वर्षातून तिन वेळा म्हणजे जुन-जुलै (मृग), ऑक्टोबर – नोव्हेंबर (हस्त) आणि जानेवारी- फेब्रुवारीमधे (आंबीया) नवती/बहार येतो. संत्रा पिकाच्याबहारावर मावा, सीला, काळी/पांढरी माशी, कोळी, पाने पोखरणारी अळी, पाने खाणारी अळी इत्यादीकिडींचा कमी जास्त प्रमाणात प्रादुर्भाव होत असतो. म्हणून किडींचे नियमित सर्वेक्षण करून वेळीच खालीलउपाय योजना कराव्या. संत्रावरील किडींच्या नियंत्रणासाठी किडीचा प्रादुर्भाव दिसताच प्रति १० लिटर पाण्यात मिसळून खालील किटकनाशकांची फवारणी करावी. आवश्यकतेनुसार दुसरी फवारणी १० दिवसाच्या अंतराने करावी फवारणी साठी पाण्याचा सामु ६ ते ७ ठेवावा

पाने पोखरणारीअळी : इमिडाक्लोप्रिड १७.८ टक्के १.५ ते २.० मि.ली प्रति १० लिटर पाणी

कोळी: डायकोफॉल १८.५ टक्के २७ मि.ली. प्रति १० लिटर पाणी

पाने खाणारी अळी : रोपवाटिकेत व नवीन लागवड केलेल्या बगीच्यातील या किडीचा प्रादुर्भाव आढळून आल्यास अळया, वेचून नष्ट कराव्या व आवश्यकता असल्यास नियंत्रणासाठी क्विनालफॉस २५ टक्के २० ते ३० मि.ली. प्रति १० लिटर पाणी

फळमाशी: फळमाशी नियंत्रणाकरीता मिथील युजेनॉल हे कृत्रीम प्रलोभने असलेली सापळे वापरावीत.

वाळवंटी टोळ किडीचे व्यवस्थापन :

शेतकऱ्यांनी खबरदारीचा उपाय म्हणून या किडीने आपल्या शेतात प्रवेश करू नये याकरीता वेगवेगळ्या उपाययोजना सुचविण्यात आल्या आहेत.

- शेताच्या आजुबाजुला मोठे चर खोदणे, तसेच वाद्य वाजवून मोठयाने आवाज करणे इत्यादींचा समावेश आहे.
- संध्याकाळी / रात्रीच्या वेळी झाडा-झुडपांवर टोळ जमा होतात, अशावेळी प्रादुर्भावग्रस्त शेतामध्ये मशाली पेटवून तसेच टायर जाळून धुर केल्यास नियंत्रण होते.
- प्रतिबाधात्मक उपाय म्हणून निंबोळी आधारित किटकनाशक अझाडिरेक्टीन १५०० पीपीएम ३० मिली किंवा ५ टक्के निंबोळी अर्काची प्रति १० लिटर पाण्यात मिसळून फवारणी करावी.
- **आमिष:** आमिषाचा वापर २० किलो गहु किंवा भाताच्या तुसामध्ये फिप्रोनील ५ एससी ३ मिली मिसळावे व त्याचे ढिग शेतात ठिकठिकाणी ठेवावे. याकडे टोळ आकर्षित होतात व सदर आमिषामुळे हि किड मरण पावते.
- मिथील पॅराथिऑन २ टक्के भुकटी २५ ते ३० किलो प्रति हेक्टरी धुरळणी करावी.
- टोळांचा प्रादुर्भाव जास्त प्रमाणात असल्यास खालील किटकनाशकांची फवारणी केंद्रीय किटकनाशक बोर्ड यांनी सुचविल्याप्रमाणे करावी.
- क्लोरपायरीफॉस २० ईसी २४ मिली किंवा क्लोरपायरीफॉस ५० ईसी १० मिली किंवा डेल्टामिथ्रिन २.८ ईसी १० मिली किंवा फिप्रोनील ५ एससी २.५ मिली किंवा ल्यांबडा सायहेलोथ्रिन ५ ईसी १० मिली किंवा मॅल्याथिऑन ५० ईसी ३७ मिली प्रति १० लिटर पाण्यात मिसळून फवारणी करावी. फवारणी साठी पाण्याचा सामु ६ ते ७ ठेवावा
- फवारणी शक्यतोवर रात्री उशीरा किंवा पहाटेच्या वेळी करावी या वेळी टोळ विश्रांतीसाठी मोठया संख्येने झाडा-झुडपावर जमा झालेले असतात. त्यावर फवारणी केल्यास बऱ्याच प्रमाणात नियंत्रण मिळणे शक्य होते.

मका व ज्वारी पिकावरील अमेरिकन लष्करी अळीचे व्यवस्थापन

किड सर्वेक्षण

५ कामगंध सापळे प्रति एकर क्षेत्रावर लावावेत

आर्थिक नुकसान संकेत पातळी

१. रोप अवस्था ते सुरुवातीची पोंगे अवस्था (उगवणीपासून ३ ते ४ आठवडे) — ५% प्रादुर्भाव
२. मध्यम पोंगे अवस्था ते अंतिम पोंगे अवस्था (उगवणीपासून ५ ते ७ आठवडे)
मध्यम पोंगे अवस्था — १०% प्रादुर्भाव
अंतीम पोंगे अवस्था — २०% प्रादुर्भाव
३. तुरा अवस्था आणि तुरा नंतरची अवस्था (झुपका अवस्था) — कोणत्याही किडनाशकाची फवारणी न करणे (जर १० % कणसे प्रादुर्भावग्रस्त आढळले तरच फवारणी करावी.)

एकात्मिक किड व्यवस्थापन

१. उन्हाळ्यामध्ये फेब्रुवारी—मार्च महिन्यात जमिनीची खोल नागरणी करावी. जेणे करून जमिनीतील किडीच्या कोष व इतर अवस्था प्रखर उष्णतेमुळे नष्ट होतील.
२. पेरणी वेळेवर तसेच विस्तृत क्षेत्रावर कमीत कमी कालावधीत आटपावी.
३. मका पिकासोबत दालवर्गीय पिके (मका—तूर/मुग/उडीद) आंतरपिके म्हणून घ्यावीत.
४. सुरुवातीच्या पिक अवस्थेमध्येच प्रति एकरी १० पक्षी थांबे उभारावेत.
५. सुरुवातीच्या पिके — हायब्रीड नेपिअरच्या ३ ते ४ ओळी लावाव्यात. सापळा पिकावर प्राथमिक स्वरूपाचा अमेरिकन लष्करी अळीच्या प्रादुर्भाव आढळून येताच निंबोळी अर्क ५ टक्के किंवा अझाडायरेक्टीन १५०० पीपीएम या निम आधारीत किटकनाशकाची फवारणी करावी.
६. शेतातील धुरे व शेत तणमुक्त ठेवावे. किडीच्या पर्यायी खादय वनस्पतींचा किंवा तणांचा नाश करावा.
७. नत्रयुक्त खतांचा व इतर खतांचा वापर शिफारशीत मात्रेतच करावा. अवाजवी खतांचा वापर टाळावा.
८. मका पिकाच्या संकरीत बियाण्यांची लागवड करावी.
९. पिक उगवणीनंतर ३० दिवसांनी वाळू (रेती) + चुना ९:१ या प्रमाणात घेऊन पोंग्यात टाकावे.
१०. अमेरिकन लष्करी अळीचे अंडीपुंज व अळ्या वेचून नष्ट कराव्यात
११. प्राथमिक प्रादुर्भाव आढळून येताच वाळलेली रेती / वाळू पोंग्यामध्ये टाकावी.
१२. मोठ्या संख्येने नर पतंग जर बंद करून नियंत्रण करण्याकरीता १५ कामगंध सापळे प्रति एकरी लावावेत.
१३. एकरी २ प्रकाश सापळांचा वापर करावा.
१४. मित्र किटकांचे संरक्षण व संवर्धन करण्याकरीता बहुपिक पध्दतीचा अवलंब करावा तसेच कीटकनाशकांचा वापर आवश्यकता असल्यास करावा. अवाजवी कीडनाशकांचा वापर करू नये.

जैविक किड व्यवस्थापन

- ट्रायकोग्रामा पेरीटीओसम किंवा टेलेनोमस रेमस या परोपजीवी मित्रकिटकाची ६०००० अंडी प्रति एकर या प्रमाणे एक आठवड्याच्या कालावधीनंतर ४ ते ५ वेळा सोडावीत.
- अमेरिकन लष्करी अळीचा प्रादुर्भाव ५ टक्के आढळून येताच मेटारायझियम एनिसोप्ली (1×10^6 CFU) या जैविक बुरशीजन्य किटकनाशकांची ४० ग्राम प्रति १० लिटर पाण्यात मिसळून पोंग्यामध्ये पडेल असे फवारावे किंवा टाकावे.
- जैविक किटकनाशके — अमेरिकन लष्करी अळीचा प्रादुर्भाव रोप ते सुरुवातीची पोंगे अवस्थेत ५ टक्के आणि कणसावर १० टक्के प्रादुर्भाव आढळल्यास जैविक बुरशीजन्य व जीवाणूजन्य किटकनाशकांचा वापर करावा.

- जैविक बुरशीजन्य किटकनाशक — मेटारायझीम एनिसोप्ली (१x १०^६ सीएफयु / ग्राम) किटकनाशक ४० ग्राम प्रति १० लिटर पाण्यात मिसळून पोंग्यामध्ये पडेल असे फवारावे. नंतर याच जैविक किटकनाशकाच्या दोन फवारण्या १० दिवसाच्या अंतराने करावी.
 - जीवाणूजन्य किटकनाशक — बेसिलस थूरीनजिएनसीस कृस्तकी जैविक किटकनाशक २० ग्राम प्रती १० लिटर पाण्यात मिसळून फवारावे.
 - रोप अवस्थेत ते सुरुवातीच्या पोंगे अवस्थेत लष्करी अळीचा प्रादुर्भाव आढळल्यास निंबोळी अर्क ५ टक्के किंवा अझाडायरेक्टीन १५०० पीपीएम या निम आधारीत किटकनाशकाची फवारणी करावी.
१. रासायनिक व्यवस्थापन लष्करी अळीचा प्रादुर्भाव १० ते २० टक्के आढळून आल्यास स्पिनेटोरम ११.७ टक्के एस. सी. किटकनाशक ५ मिली किंवा थायमिथोक्झाम १२.६ % + लॅम्बडा सायहलोथ्रीन ९.५% झेड.सी. किटकनाशक २.५ मिली किंवा क्लोरणट्रानीलीप्रोल १८.५ % एस.सी. किटकनाशक ४ मिली या पैकी कोणतेही एक किटकनाशक प्रती १० लिटर पाण्यात मिसळून फवारणी करावी. फवारणी करतेवेळी द्रावण पोंग्यात पडेल असे फवारावे
- सुचना** — वरील सर्व शिफारशी केंद्रीय किटकनाशक मंडळ फरीदाबाद यांनी दिलेल्या असून हि कीड या वर्षीच आढळली असल्याने सदय परीस्थित या किडीसाठी कोणतेही लेबल क्लेम असलेले किटकनाशक नाही.

टिप:

१. वरील फवारणीसाठी दिलेले किटकनाशकांचे प्रमाण साध्या पंपासाठी असून पावर पंपासाठी हे प्रमाण तिनपट वापरावे.
२. कोणत्याही किडनाशकाची फवारणी करतांना अंगरक्षक कपडे (अॅप्रोन, चप्पा, मास्क, हातमोजे, टोपी, बुट इत्यादी) वापरून सुरक्षित फवारणी करावी.
३. फवारणी साठी पाण्याचा सामु ६ ते ७ ठेवावा.

संदर्भ:—१. केंद्रीय किटकनाशक मंडळ, नोंदणी समिती, फरीदाबाद व किटकशास्त्र विभाग, डॉ. पंजाबराव देशमुख कृषि विद्यापीठ, अकोला
२. कृषि संवादीनी डॉ. पंजाबराव देशमुख कृषि विद्यापीठ, अकोला.



डॉ. प्रमोद ना. मगर
विषय विशेषज्ञ (किटकशास्त्र)
कृ.वि.के.यवतमाळ